

ورق ورق زندگی

پروفیسر خالد شبیر احمد

ڈاکٹر عزیز علی میدان عمل میں:

ہندو اپنے مکانوں کو خالی چھوڑ کر شہر کے باہر اسلامیہ ہائی سکول حال اسلامیہ کالج کے وسیع گراؤنڈ میں پناہ لے چکے تھے۔ مسلمان ہندوؤں کے گھروں میں داخل ہو کر ان کا سامان الوٹنے میں مصروف تھے۔ ایسے حالات میں ڈاکٹر عزیز علی کی ”رفاء عامہ“، کمیٹی کے اراکین جوشوع سے ہی ایک منظم صورت میں رفاهی کاموں میں بڑی دلچسپی لیتے رہے تھے۔ انہوں نے یہ فیصلہ کیا کہ یہ لوٹ کا سلسلہ ختم ہونا چاہیے۔ یہ سامان جو مسلمان اپنے گھروں میں لے جارہے ہیں انہیں اکٹھا کر کے مہاجرین کے لیے سنبھال لینا چاہیے۔ تاکہ وہ لوگ جو اپناسب کچھ چھوڑ کر پاکستان آ رہے ہیں، ان کے استعمال میں لا یا جاسکے۔ چنانچہ دوسرے روز ہی احرار اور خاکسار رضا کاروں کے ذمے یہ کام لگادیا گیا کہ وہ شہر کے چوکوں اور اہم مقامات پر کھڑے ہو کر مسلمانوں سے وہ گھر بیو سامان جس میں پہنچنے کے کپڑے، برتن، بستر، چارپائیاں اور اس نوعیت کی دوسری چیزیں جو گھر بیو استعمال میں بنیادی طور پر استعمال ہوتی ہیں اُن سے لے کر خالی مکانوں میں جمع کرنا شروع کر دیں۔ ڈاکٹر عزیز علی، ملک اللہ دہ (صدر احرار) اباجی نذر یہ مجددی اور شہر کے دوسرے معززین حضرات اس سارے کام کے گلگران تھے۔ یہ لوگوں کو تلقین کرتے تھے کہ بھائیو ایہ سامان آپ کے لیے حرام ہے۔ اس کو اپناوطن چھوڑ کر پاکستان آنے والے مسلمانوں کے لیے جمع کراؤ۔ تھہارے گھروں میں تو یہ سب کچھ موجود ہے۔ پھر تم یہ سب کچھ لوٹ کر نہ تو اخلاقی طور پر کوئی اچھا کام کر رہے ہو اور نہ ہی ہمارا دین اس بات کی اجازت دیتا ہے۔ اس تلقین اور ترغیب کا ایسا اچھا اثر ہوا کہ لوگ ہندوؤں کے گھروں سے سامان لا کر ان جگہوں پر ”رفاء عامہ“ کے اراکین کے پاس خود جمع کر رہے تھے اور میں یہ سب کچھ دیکھ کر بڑا حیران تھا کہ یہ دم شہر کے لوگوں کا انداز فکر کیسے تبدیل ہو گیا۔ کل تک تو یہ لوگ بے تحاشا لوٹ کا سامان اپنے گھروں کو لے جارہے تھے اور آج وہی سامان اپنے ہاتھوں سے خود اٹھا کر جمع کر رہے ہیں۔ میں خود اس سارے کام میں بطور احرار رضا کار شامل رہا۔ چند ہی دنوں میں کئی خالی مکانات مہاجرین کے لیے اس سامان سے بھر گئے اور انہیں قفل لگا کر چاپیاں ذمہ دار لوگوں کے سپرد کر دی گئیں۔ یہ کام کمکل ہوا تو مہاجرین کی آمد کا سلسلہ شروع ہو گیا۔ یہ سلسلہ بھی شہر کے مسلمانوں کے لیے ایک بڑا امتحان تھا کہ مقامی لوگ آنے والے لئے پڑے لوگوں کے ساتھ کیا سلوک کرتے ہیں۔ لیکن میں یہ دیکھ کر حیران و ششدر رہ گیا کہ مقامی لوگوں نے خود ہر طرح کی تکلیف کو برداشت کر کے آنے والے مہاجرین کے لیے

ماہنامہ ”نیقی ختم نبوت“ ملکان

آپ بیتی

آسانیاں فراہم کیں۔ ایثار، خلوص، دینی جذبہ اپنے پورے عروج پر تھا۔ شہر کے اہم لوگ جو ڈاکٹر عزیز علی کی قیادت میں ایک منظم تنظیم میں تبدیل ہو چکے تھے اور جس تنظیم کی اصل طاقت مجلس احرار اسلام کے جانباز رضا کار اور خاکسار تنظیم کے رضا کار تھے جو دن رات مہاجریوں کی خدمت میں مصروف نظر آتے۔

مہاجرین کا کیمپ:

ریلوے اسٹشن چنیوٹ پر مہاجرین کی گاڑیاں آتی تھیں۔ کثیر تعداد میں لوگ ان کے استقبال کے لیے موجود ہوتے۔ تانگوں اور ریڑوں پر ان کا سامان اٹھا کر اسلامیہ ہائی سکول جو کہ ہمارے گھر کے ساتھ تھا وہاں لے آتے۔ جن کے تانگے ریڑے تھے وہ رضا کار انہ طور پر کام کر رہے تھے۔ کسی قسم کا کوئی معاوضہ و صول نہیں کر رہے تھے۔ ایک دن ایک گاڑی آتی، پھر دوسرا یا تیسرا دن دوسری گاڑی آتی۔ ملک اللہ دہلة (صدر مجلس احرار اسلام) اپنے رضا کاروں کے ہمراہ خود اسٹشن پر مہاجرین کے استقبال کے لیے موجود ہوتے اور انھیں تانگوں اور ریڑوں گدھا گاڑیوں غرض یہ مختلف ذریعوں سے مہاجر کیمپ میں لا یا جاتا۔ کیمپ میں انہیں ہر طرح کی سہولت مہیا تھی۔ دو وقت کا کھانا لوگ مہیا کر رہے تھے۔ آٹے کی بوریاں، سبزی، چاول کی بوریاں، گٹو، شکر اور اس طرح کا سامان رضا کار انہ طور پر جمع ہو جاتا۔

یہ صورت حال دیکھ کر جی خوش ہوتا کہ مسلمانوں میں وہ جذبہ آج بھی موجود ہے جو کہ اس وقت تھا کہ جب مکہ کے مسلمان حضور سرور کائنات کے حکم کے تحت مدینہ میں بھرت کر کے آئے تھے۔ مہاجرین کے پاس لوگ ویسے بھی بیٹھ جاتے۔ ان کی دکھ بھری کہانیاں سنتے، انھیں دلسا دیتے، ان کی قربانیوں پر انھیں حوصلہ بھی دیتے کہ کوئی بات نہیں۔ اب ہماری موجودگی میں آپ کو یہاں کسی قسم کی کوئی تکلیف نہیں ہو گی۔

ایک عرصہ تک یہ کیمپوں کی زندگی کا سلسہ جاری رہا اور چنیوٹ کے مسلمانوں نے مہمان نوازی کا حق ادا کیا۔ ڈاکٹر عزیز علی اپنے مخلص ساتھیوں کے ساتھ اس سارے کام کے نگران اعلیٰ تھے۔ ہر جمعہ کو شاہی مسجد میں ڈاکٹر عزیز علی تقریر میں لوگوں کو ظلم و ضبط کی تلقین کرتے، مہاجرین کے ساتھ اتحاد و تعاون کی اہمیت واضح کرتے اور وہیں نماز جمعہ ادا کر کے اپنی تنظیم کا اجلاس بھی کرتے۔

سکھ رہمنٹ کی آمد اور شہر کے لوگوں کی پریشانی:

ہندوؤں کے کیمپ کی حفاظت کے لیے بہت جلد ہندوستانی فوج میں سکھ رہمنٹ کے دس بارہ فوجی چنیوٹ آگئے۔ انھوں نے ایک ایسا کام شروع کر دیا جس نے پورے شہر میں خوف اور پریشانی کی فضا پیدا کر دی۔ یہ لوگ اپنی جیپ میں کبھی جھنگ روڑ اور کبھی فیصل آپا دروڑ اور کبھی لاہور روڑ پر دور تک نکل جاتے اور روزانہ دو تین راہ چلتے مسلمانوں کو گولی کا نشانہ بنا کر انہیں شہید کر دیتے۔ پنجاب کی حکومت میں ابھی اتنا استحکام نہیں تھا کہ یہاں کی مقامی پولیس فورس انہیں روک سکتی۔ اب یہ ایک ایسا مسئلہ ہے جس کا مدارک بظاہر کسی کے بس کی بات نظر نہیں آتی تھی۔ لہذا یہ مسئلہ ”رفاه عامہ“ کمیٹی

میں زیر بحث لایا گیا۔ ڈاکٹر عزیز علی کی زیر صدارت اجلاس میں طے پایا کہ شہر کے لوگوں کی پریشانی کو دور کرنے اور ان کے حوصلے بلند کرنے کے لیے مختلف گھباؤ پر جلسے کیے جائیں۔ وزیر اعلیٰ پنجاب نواب مددوٹ کو ٹیلی گرام کے ذریعے ان حالات سے آگاہ کیا جائے اور سب سے اہم فیصلہ ڈاکٹر عزیز علی کی تجویز پر کیا گیا کہ سکھوں سے ملاقات کر کے انھیں کہا جائے کہ وہ اپنے دائرے میں رہتے ہوئے اپنے فرائض سرانجام دینے تک محدود رہیں جن کے لیے انھیں یہاں پر بھیجا گیا ہے کہ ہندوؤں کے کمپ میں ان کی جانبوں کی حفاظت کریں۔ اس کے علاوہ کوئی دوسرا کام ان کے لیے نقصان کا باعث بنے گا۔

سکھوں سے مسلمانوں کے وفاد کی ملاقات:

سکھوں سے ملاقات کا وقت اور جگہ طے ہو گئی۔ قمانہ صدر کے باہر کھلے گراؤنڈ میں یہ ملاقات ہوئی۔ سکھ کمانڈر دو تین ساتھیوں کے ساتھ آیا۔ اور ادھر ڈاکٹر عزیز علی، ملک اللہ دتہ (صدر مجلس احرار اسلام) اور چند وسرے معززین شہر بھی اس میں شامل تھے۔ کسی طرح مجھے بھی اس پروگرام کا پتہ چل گیا۔ میں بھی چھپ چھپا کر وہاں پہنچ گیا۔ یہ چھپ چھپا کر کوشش اس لیے کی گئی کہ میں جانتا تھا کہ اگر ملک صاحب صدر احرار کو میراپتہ چل جاتا کہ میرا بھی یہ پروگرام ہے وہ کبھی مجھے اس بات کی اجازت نہ دیتے اور میں چاہتا تھا کہ ان سکھوں کے ساتھ جوبات ہو میں سنوں۔ دونوں وفد جب ایک دوسرے کے سامنے بیٹھ گئے تو میں بھی چکپے سے وہاں جا کھڑا ہوا۔ عین ڈاکٹر صاحب کی کرسی کے پیچھے۔ ملک صاحب نے مجھے دیکھا اور ان کے چہرے پر غصے کے تاثرات بھی مجھے محسوس ہوئے لیکن بات شروع ہونے والی ہی اس لیے وہ پکھنہ کر سکے۔ ڈاکٹر عزیز نے بڑے حوصلے اور بہادری کے ساتھ سکھ کمانڈر کو کہا کہ ”میرے بھائی آپ جس کام کے لیے یہاں تشریف لائے ہیں وہ کام کریں اور اس کام میں آپ کو کوئی وقت محسوس ہو تو آپ ہم سے رابطہ قائم کریں ہم آپ کی ہر ممکن مدد کو تیار ہیں۔ آپ کو شاید علم نہیں کہ یہ ہندو جو اس وقت اپنے کمپ میں بیٹھے ہیں۔ یہ ہماری وجہ سے اور اللہ کے کرم سے زندہ اور سلامت ہیں، ہم نے ہی انھیں مسلمانوں کے ہاتھوں سے بچایا ہے۔ ہم یہ نہیں چاہتے کہ ہمارے شہر میں ہندوؤں کا قتل عام ہو اگر ہم یہاں پر نہ ہوتے تو اس وقت تک ایک ہندو بھی زندہ نہ رہتا اور آپ کو پھر یہاں آنے کی تکلیف ہی نہ کرنا پڑتی جو کام آپ نے شروع کیا ہے اس کا ر عمل یہ بھی ہو سکتا ہے کہ پھر مسلمان اٹھ کر وہی کام کرنا شروع کر دیں جس سے ہم نے انھیں روک رکھا ہے۔ آپ کو اس بات کا احساس ہونا چاہیے کہ آپ پاکستان میں ہیں اور صرف چند ہیں۔ لہذا ہم آپ سے مطالبہ کرتے ہیں کہ مسلمانوں کو قتل کرنا بند کریں اور اپنا کام کریں۔ ہم آپ کے ساتھ تعاون کریں گے۔ سکھوں نے بھی بڑے تحمل کے ساتھ بات کو سنا اور کہا کہ اچھا ہم کوشش کریں گے کہ آپ کی باتوں پر عمل کریں اور آپ کو کوئی شکایت نہ ہو۔ ویسے بھی انھوں نے کوئی ایسی بات تسلیم نہ کی جو حقیقتاً انھوں نے کی ہوئی تھی بات چیت ختم ہوئی تو صوبائی حکومت کو اس کی اطلاع دے دی گئی اور صوبائی حکومت سے مطالبہ بھی کیا گیا کہ اس غلط کام کا سد باب کیا جائے۔

آپ بیتی

شہر میں بڑا جلسہ شاہی مسجد میں کیا گیا۔ جس میں مسلمانوں کے حوصلے بلند کرنے کے لیے تقریریں بھی کی گئیں۔ میں اس جلسے میں شامل تھا۔ جس میں ملک اللہ دست جو پنجابی میں بڑی اچھی تقریر کر لیتے تھے ایک تقریر کی تھی جس کا صرف ایک فقرہ ہی ذہن میں رہ گیا ہے اور فقرہ ایسا تھا کہ اُسے ہولنا میرے بس میں ہی نہیں۔ انہوں نے شہر کے مسلمانوں کو خطاب کرتے ہوئے کہا:

”جھگے و پوں چھے یاس سکھ فوجی ہیں تُسیں انہاں کو لوں ڈردے پئے ہو تُسیں تا انہاں تے ٹک
ہک تھک دی سٹوٽے او تھاڈی تھکاں نال ای ڈب کے مر جاؤں“

ترجمہ: لے دے کے چھے یاس سکھ فوجی ہیں آپ کو ان سے خوف ہے۔ اگر تم لوگ ایک ایک
تھوک ہی ان پر پھینک دو تو وہ سکھ فوجی تمہاری تھوکوں میں ڈوب کے مر جائیں۔

نیازی تھانیدار کا کارنامہ:

بعد میں سکھ سپاہی کمیں بھوانے تک گئے۔ بھوانہ کا تھانیدار نیازی تھا جس کو سکھوں کے ان کارناموں کا پچھہ تھا کہ وہ مسلمانوں کو اس طرح قتل کرتے ہیں۔ انہوں نے اپنے سپاہیوں کو تھانے کی عمارت پر پہلے ہی مورچے میں بھادیا تھا اور کہا کہ اگر یہاں آئیں تو میرے حکم پر ان فوجیوں پر فائز کھول دینا۔ چنانچہ اللہ کی طرف سے سکھوں کی ذلت اُن کی قسمت میں لکھی تھی۔ وہ تھانے میں آئے اور پاکستان مردہ باد کا نزہ لگایا۔ تھانے کے سپاہیوں نے بندوقیں تان لیں ”بینڈراپ“ کہہ کر اسلحہ لے لیا اور حوالات میں اُن کو بند کر دیا۔ دوسرا دن انہیں یہ کہہ کر چھوڑ دیا کہ آئندہ کوئی شکایت آئی تو جان سے ہاتھ دھو بیٹھو گے۔ بس پھر کیا تھا دونوں میں حکومت کی طرف سے پھان رجھنٹ کے سپاہی آگئے اور سکھ سپاہی اپنی حد میں رہنے پر مجبور ہو گئے۔ یہ بات بھی سننے میں آئی کہ چنیوٹ کے ہندوؤں نے سکھ رجھنٹ کے سپاہیوں سے یہ بھی کہہ رکھا تھا کہ اگر تم صرف ڈاکٹر عزیز علی کو ہی ختم کرو تو ہم یہ سمجھیں گے کہ ہم نے اپنے ہر نقصان کا بدلہ لے لیا ہے۔ شاید اس کی وجہ یہ بھی تھی کہ ڈاکٹر عزیز علی نے شہر کے مسلمانوں کو ایک تنظیم کی شکل میں منظم کر دیا تھا اور ہندوؤں کی تحریکی سرگرمیوں پر ان کی گہری نظر تھی۔ کئی ہندوؤں کو انہوں نے قیامِ پاکستان سے پہلے ہی گرفتار بھی کروا دیا تھا۔ اور پھر سب سے بڑی وجہ ان کا ہندو سے مسلمان ہو جانا بھی تھا۔ ایک ہندو شخصی حالت میں دیکھا گیا جسے میں نے گھر پہنچایا۔ ایک ہندو کی لاش ایک محلہ میں، میں نے دیکھی جس کے اوپر سے گزر کر مسلمان ہندوؤں کے گھروں کو لوٹ رہے تھے۔ لاری اڈے کے ڈرائیوروں نے ایک تنظیم بنائی جو چنیوٹ ریلوے اسٹیشن پر گاڑی کروکر کر ہندوؤں اور سکھوں کو قتل کر دیتے تھے۔ اس کی تصدیق اس طرح ہوئی کہ مجھے کسی نے بتایا کہ ریلوے اسٹیشن کے پار دسری طرف بڑے بڑے کھٹے ہیں وہاں کچھ سکھوں کی لاشیں پڑی ہیں۔ میں نے سکھوں کی چند لاشیں وہاں پر دیکھی تھیں۔ ”ڈھلان والی“ ہندو محلے کو آگ لگائی گئی جس کی وجہ ہندوؤں کی اپنی جارحانہ

ماہنامہ ”نقیب ختم نبوت“ ملتان

آپ بیتی

سرگرمیاں تھیں۔ اس کے علاوہ کہیں سے کوئی ایسی خبر اس تمام عرصے میں نہیں ملی۔

چنیوٹ شہر میں قادیانیوں کی آمد:

مہاجرین ابھی اپنے کیمپوں میں ہی تھے کہ آہستہ آہستہ قادیانی سے قادیانیوں کے قافلے چنیوٹ پہنچنا شروع ہو گئے۔ انہیں حکومت پنجاب کی خصوصی ہدایات کے تحت ہندوؤں کے خالی مکانوں میں بھاگ دیا گیا۔ فارمل سکول چوک ختم نبوت میں قادیانی کالجیم الاسلام سکول کھول دیا گیا اور وہاں پر قادیانی طالب علموں نے اپنا تعلیمی سلسلہ شروع کر دیا۔ میں تو یہ سمجھ رہا تھا کہ ہندوؤں کے مکانوں میں مسلمانوں کو آباد کیا جائے گا۔ مجھے اس سے شدید دھکا لگا۔ حکومت مہاجرین کی بجائے قادیانیوں کی آباد کاری اور ان کے مفادات کا تحفظ کر رہی تھی۔ کیوں کہ انگریزوں کی طرف سے انھیں یہی ہدایت تھی۔ میں نے صدر مجلس احرار اسلام چنیوٹ ملک اللہ دوست سے کہا کہ یہ قادیانی ہندوؤں کے مکانوں میں رہائش پذیر ہو گئے ہیں، مہاجرین کہاں جائیں گے؟ ملک صاحب نے جواب میں کہا:

”تمہیں کس نے یہ کہا ہے کہ قادیانی یہاں آباد ہو جائیں گے انہیں تو عارضی طور پر چنیوٹ میں

بٹھایا گیا ہے۔ یہ جلدی دریا کے پار اپنا الگ شہربنا ہائیں گے اور یہاں سے چلے جائیں گے۔“

اس وقت ہم نونہالان احرار کی الگ تنظیم تھی۔ ہمارا افترا الگ تھا اور ہم الگ پریڈ کرتے تھے۔ میں ان احرار نونہالوں کا لیڈر تھا۔ ہم تقریباً سو ڈیڑھ سو کے قریب لڑکے تھے۔ تحفظ ختم نبوت کا جذبہ ہمیں مجلس احرار اسلام سے ہی ملا تھا۔ اور عقیدہ ختم نبوت پر غیر مترائل ایمان کی وجہ سے ہم قادیانیوں کو اسلام، مسلمانوں اور وطن کا بدترین دشمن سمجھتے تھے اور الحمد للہاب بھی انھیں دشمن ہی سمجھتے ہیں۔ اسی وجہ سے میری اور میرے ساتھیوں کی قادیانیوں کے ساتھ کئی دفعہ مذہبیہ بھی ہوئی۔ ایک دفعہ مجھے انہوں نے ہا کیوں سے مارا، لیکن مار کر بھاگ گئے۔ میں ان کے پیچھے بھاگا۔ لیکن وہ گلیوں میں چھپ گئے۔ ایک دن وہ قابو میں آگئے تو ہم نے بھی حساب برابر کر دیا۔

جاری ہے

